



श्री अरबिंदो इंजीनियरिंग, मेनेजमेंट, फार्मेसी व छात्रों का दीक्षारंभ (इंडक्शन) कार्यक्रम सम्पन्न

श्री अरबिंदो इंस्टिट्यूट ऑफ टेक्नोलॉजी, श्री अरबिंदो इंस्टिट्यूट ऑफ मेनेजमेंट एंड साइंस, श्री अरबिंदो इंस्टिट्यूट ऑफ फार्मेसी के प्रथम बैच के प्रथम वर्ष के छात्रों का दीक्षारंभ कार्यक्रम 6 अक्टूबर को सम्पन्न हुआ। इस अवसर पर समूह निदेशक डॉ. सुधाकर भारती ने छात्रों को संबोधित करते हुए कहा कि इन संस्थाओं द्वारा विकसित अधोसंरचना, साधना सुविधाओं एवं नवोन्मेषी शिक्षण व्यवस्था को छात्रों का उत्साहजनक प्रतिसाद प्राप्त हुआ है एवं स्थापना के प्रथम वर्ष में ही तीनों संस्थानों की सभी सीटें शीघ्रतापूर्वक भर गई है। आपने छात्रों को आश्वस्त किया कि उन्हें श्रेष्ठतम शिक्षण सुविधाएं उपलब्ध करायी जायेंगी एवं फिनीशिंग स्कूल एवं इन्डस्ट्री इन्टरफेस जैसे अभिनव कार्यक्रमों द्वारा छात्रों के व्यक्तित्व के समग्र विकास को सुनिश्चित किया जायेगा ताकि वे अपने कैरियर में निरन्तर सफलता की सीढियां चढ सकें। आपने छात्रों को यह भी बताया कि वे किस प्रकार अपनी शंकाओं एवं जिज्ञासाओं के समाधान में संकाय सदस्यों की सहायता ले सकते हैं। इंजीनियरिंग कॉलेज के निदेशक डॉ. सी.के. जैन ने छात्रों से कड़ी मेहनत कर श्रेष्ठतम परीक्षा परिणाम हासिल करने की अपील की। इस अवसर पर भंडारी समूह के पितृ पुरुष श्री एस.एम. भंडारी व श्रीमती उषा भंडारी, महासचिव डॉ. मंजुश्री भंडारी, श्री किंशुक त्रिवेदी, उपाध्यक्ष श्री अभय पोखरना, मेनेजमेंट कॉलेज के निदेशक श्री लारेंस रेबेलो, फार्मेसी कॉलेज के निदेशक डॉ. एस. सी. चतुर्वेदी व चिकित्सा निदेशक डॉ. श्रीमती एस. बोस सहित सभी संकाय सदस्य उपस्थित थे।

दीक्षारंभ कार्यक्रम के पश्चात सभी छात्रों को अपने-अपने महाविद्यालयों का भ्रमण करा कर उपलब्ध सुविधाओं से परिचित कराया व संकाय सदस्यों से सीधा संवाद कराया गया।